

शिक्षण मंडळ, पुणे महानगरपालिका
स्पेसिफिकेशन सन २०१० – ११
निविदा स्विकारण्याचा अंतिम दिनांक – २०/०८/ २०१०
वेळ – दुपारी – १.०० वा. पर्यंत
बयाना रक्कम रुपये : २,०००/—

गौरवपदके / स्मृतिचिन्हे

१. गौरव पदके — गोल आकाराची बोधचिन्ह स्टॅण्डसह व मजकूर एका नगाचा दर दयावा.
२. स्मृतिचिन्ह — गोल आकाराचे बोधचिन्ह स्टॅण्डसह व मजकूर एका नगाचा दर दयावा.

सोबत नमुने दयावेत. सदर गौरवपदके व स्मृतिचिन्हाचे कार्यालयाच्या आवश्यकतेनुसार सन २०१०—११ या शैक्षणिक वर्षात पुरवठा करावा लागेल.

अध्यक्ष,
शिक्षण मंडळ, पुणे महानगरपालिका

शिक्षण प्रमुख,
शिक्षण मंडळ, पुणे महानगरपालिका

शिक्षण मंडळ, पुणे महानगरपालिका

शिवाजी नगर, पुणे ४११००५.

गौरवपदके व स्मृतिचिन्ह पुरविणेकामी निविदा अटी व शर्ती २०१० — ११.

पुणे केसरी व प्रभात दि. ११/०८/१० मधील प्रसिध्द झालेल्या जाहीर निविदा क्रं.१९/भांडार गौरवपदके व स्मृतिचिन्ह पुरविणेकामी विहित नमुन्यातील निवीदा फॉर्म व निवीदा अटी खालीलप्रमाणे:—

शिक्षण मंडळ पुणे म.न.पा. पुणे शैक्षणिक वर्ष २०१०—११ चे करिता खालील परिशिष्ट अ मध्ये नमूद केलेल्या अटी व शर्तीस अनुसरून, परिशिष्ट क मध्ये नमून केलेल्या त्या त्या एकूण संख्येमध्ये गौरवपदके व स्मृतिचिन्ह विशिष्ट मुदतीत पुरवठा करण्यासाठी निविदा मागविण्यात येत असून, त्या निवीदेच्या अटी व शर्ती खालील प्रमाणे.

परिशिष्ट अ

१. अटी व शर्ती :—

१. निवीदा सीलबंद असली पाहिजे. दिलेल्या मुदतीत व वेळेत निवीदा आली नाही तर ती स्विकारली जाणार नाही.

२. निविदेसाठी दोन लिफाफा पध्दत असून अ पाकीटमध्ये खालील साक्षांकित कागदपत्रे सादर करावयाची आहेत.

३अ. पाकीटात सादर करावयाची कागदपत्रे.

अ) निवीदा रकमेच्या शेकडा १% या दराने बयाणा रक्कम म्हणून राष्ट्रीयकृत बँकेचा मा. शिक्षण प्रमुख, शिक्षण मंडळ, पुणे म.न.पा, पुणे यांचे नावे काढलेल्या धनाकर्ष (DD) किंवा रोख भरणा कार्यालयात भरावा. २ जानेवारी १९९२ च्या शासन निर्णयानुसार परिशिष्ट १२ अन्वये संबंधित लघुउद्योगाकडे अधिकृत पुरवठादार असल्याचे विकास आयुक्त, उद्योग व भांडार यांचे अधिकृत नोंदणी असल्याबाबतचे चालू वर्षाचे पत्र सोबत जोडले तरच निवीदादारास बयाणा रक्कम व अनामत रकमेमध्ये सुट मिळेल अन्यथा त्याला एस.एस.आय.युनिट असले तरीसुध्दा बयाणा वरील रकमा रोख भराव्या लागतील.

ब) निवीदादाराचे संस्था नोंदणी केलेले अद्ययावत प्रमाणपत्र.

क) आर्थिक वर्ष २००९—१० मध्ये अद्ययावत व्हॅट भरल्याबाबतचा पुरावा तसेच मार्च २०१० अखेर व्हॅट क्लिअरन्स सर्टिफिकेट जोडावे.

इ) शासन अंगिकृत व इतर संस्थांना गौरवपदके व स्मृतिचिन्ह पुरवल्या बाबतची अनुभवाची कागदपत्रे किंवा प्रमाणपत्र.

ई) निवीदादाराचे आयकर खात्याकडे नोंदणी केल्याचा नोंदणी प्रमाण पत्राची (Pan No.) छायांकित प्रत, तसेच मागील ३ वर्षांचे इनकम टॅक्स रिटर्न प्रत.

उ) निवीदादार नोंदणीकृत सहकारी संस्था, नोंदणीकृत कंपनी किंवा नोंदणीकृत भागीदारी संस्था असेल तर संबंधित नोंदणी प्रमाणपत्र कार्यालयीन संचालकांची किंवा भागीदारांची पुर्ण नावे, वय, पत्ते व संस्थेचे नोंदणीकृत दाखल्याची प्रत, संस्थेने सहीचे अधिकार दिल्याबाबतचे पत्र तसेच निवीदादार शासन किंवा शासन अंगिकृत संस्था असेल तर त्याबाबतची सर्व कागदपत्रे.

ए) व्यवसायकर भरणा केलेले अद्ययावत चलनाची प्रत जोडणे आवश्यक.

ऐ) निवीदादाराची निवीदा कामाची पुर्तता करण्यासंबंधिची आर्थिक क्षमता असल्याबाबतचे बँकेचे प्रमाणपत्र (बँक सॉलव्हान्सी) चालू वर्षाची निवीदेच्या एकूण किमतीच्या किमान २५ टक्के रकमेचे.

ओ) अ पाकीटात सादर केलेल्या सर्व कागदपत्रांच्या मूळ प्रती पाकीट उघडताना शिक्षण मंडळाचे कार्यालयास तपासणीचे वेळी ठेकेदारांना समक्ष कामी सादर कराव्या लागतील.

४.अ पाकीटमध्ये आवश्यक ती कागदपत्रे नसल्यास व पाकीट उघडण्यात येणार नाही. याबाबत खरेदी समितीचा निर्णय अतिम राहिल.

५.पाकीट “ब” मध्ये निविदा धारकाने **गौरवपदके व स्मृतिचिन्ह** चे सर्व करासह दर भरावेत व दोनही पाकीटे सिलबंद करून एका मोठ्या पाकीटात भरून त्या पाकीटावर निविदा धारकाचे नाव, निविदा क्र.नमुद करून तो सिलबंद करून सादर करावा.

६.निविदादाराने पुर्तता करावयाच्या अटी व शर्ती.

१. निविदा स्वच्छ व स्पष्ट अक्षरात लिहिलेली असावी. **गौरवपदके व स्मृतिचिन्ह** दर अंकी व अक्षरी लिहावेत.

२. निविदा स्विकारण्याचा,नाकारण्याचा पुर्ण अगर अशंत: मंजूर करण्याचा सर्वस्वी अधिकार खरेदी समितीस /मा.शिक्षण मंडळास राहिल.

३. निविदाकरिता मंजूर व जाहीर केलेल्या रकमेत संख्येत बदल करण्याचा अधिकार खरेदी समितीस/मा.शिक्षण मंडळास आहे.

४.मान्य निविदा धारकास निविदा दर स्विकृती मिळाल्यापासुन ७ दिवसाच्या आत शासनाने वेळोवेळी निर्गमित केलेल्या नियमानुसार सर्वसाधारण मुद्राकावर करार करणे बंधनकारक आहे.करार करण्यास निविदादाराने लेखी स्वरूपात असर्मथता दर्शविल्यास बयाण रक्कम जप्त करण्यात येईल. प्रसंगी शिक्षण मंडळास सदर प्रक्रियेतुन काही नुकसान झाले असल्यास तीही रक्कम संबंधितांकडून वसूल करण्यात येईल.

५.मान्य निविदादारास करार करतेवेळी **गौरवपदके व स्मृतिचिन्ह** पुरवठ्याच्या एकूण किंमतीच्या ५% रक्कम सुरक्षा/अनामत रक्कम म्हणून शिक्षण मंडळाकडे धनाकर्ष (DD)किंवा रोखीने भरावी लागेल.

६.निविदेतील मान्य दर फक्त आर्थिक वर्ष २०१०—११ करिताच करार केल्यापासून बंधन कारक राहतील.

७. बयाणा रक्कम व अनामत रक्कम पूर्णपणे एकमेकांपासून वेगळ्या आहेत. सदर रकमांवर कोणत्याही प्रकारचे व्याज दिले जाणार नाही.

८. **गौरवपदके व स्मृतिचिन्ह** पुरविण्याकरिता करारनाम्यात दिलेली मुदत कोणत्याही परिस्थितीत वाढवून मिळणार नाही. सदर मुदत करारनाम्याची विशेष व महत्वाची अट राहिल. मात्र विशेष परिस्थितीत दिलेली मुदत वाढविण्याचा अधिकार मा. खरेदी समितीस/मा.शिक्षण मंडळास राहिल.

९. दिलेल्या मुदतीत परिशिष्ट ब मध्ये नमुदकेल्याप्रमाणे **गौरवपदके व स्मृतिचिन्ह** न पुरविल्यास निविदादाराची अनामत रक्कम जप्त केली जाईल. प्रसंगी निविदादारास ब्लॅकलिस्ट करण्याचा अधिकार मा. खरेदी समितीस आहे व राहिल. वेळी व प्रसंगी नुकसान भरपाई मागणीचा अर्ज संबंधित ठेकेदाराविरूद्ध लवादाकडे सादर केला जाईल व त्याच्या खर्चास व परिणामास संबंधितास जबाबदार धरले जाईल.

१०.करारनाम्यानुसार पुरवठा करावयाचे **गौरवपदके व स्मृतिचिन्ह** कार्यालयाने दिलेल्या ठिकाणी स्वखर्चाने जकातीच्या रकमेसह पोहचविण्याची जबाबदारी निविदादारावर आहे.

११. करारनाम्यानुसार व परिशिष्ट ब नुसार मुदतीत **गौरवपदके व स्मृतिचिन्ह** न आल्यास स्विकारले जाणार नाहीत मुदतीत न स्विकारलेले **गौरवपदके व स्मृतिचिन्ह** १० दिवसांच्या आत स्वखर्चाने संबंधित निविदादाराने त्या ठिकाणापासून स्वखर्चाने नेले पाहिजे ते न नेल्यास त्यास दररोज रू.५०००/- (अक्षरी रूपये पाच हजार फक्त) प्रमाणे जागा भाडे आकारले जाईल व ३० दिवसांपेक्षा जास्त दिवस झाल्यास त्या मालाची जबाबदारी मा. शिक्षण मंडळावर राहणार नाही किंबहुना शिक्षण मंडळ संबंधित नाकारलेल्या मालाची विल्हेवाट मनमानेल त्याप्रमाणे करेल.

१२. पुरवठा केलेले सर्व **गौरवपदके व स्मृतिचिन्ह** मोजून, घेवून दिलेल्या परिशिष्ट ब प्रमाणे सर्व **गौरवपदके व स्मृतिचिन्ह** असल्याची खात्री मा.खरेदी समितीस झाल्याशिवाय बिल मिळणार नाही. कोणत्याही स्वरूपात हप्त्याने आगाऊ बिल मिळणार नाही. कोणासही अॅडव्हान्स रक्कमेची मागणी करता येणार नाही तसेच देय बिलातून आयकर कलम १९४ सी नुसार टीडीएसच्या रकमेची कपात केली जाईल.

१३. निविदादाराचे उत्पादक युनिटला करारनामा करण्यापूर्वी आवश्यकतेनुसार मा.खरेदी समिती/त्यांचे अधिकृत सभासदभेट देईल त्याकामी निविदादाराने सर्व सहकार्य केले पाहिजे.

१४. एकदा भरलेली निविदा रद्द करता येणार नाही एखादयाला ती जर रद्द करावयाची असेल तर त्याची संपूर्ण बयाणा रक्कम जप्त करण्याचा अधिकार खरेदी समितीस राहिल तसेच सदरची निविदा दुसऱ्या ठेकेदारास दिल्यानंतर बिलातील येणारा जादा फरक दंड म्हणून वसूल करण्यात येईल.

१५. मा. शिक्षण मंडळाने निविदेमध्ये नमुद केलेले काम मंजूर निविदादारास दिल्यानंतर इतर निविदादारांची बयाणा रक्कम चेकने परत दिली जाईल. बयाणा रक्कम भरल्याची मुळ पावती मागणी अर्जासोबत जोडणे आवश्यक आहे.

१६. निविदादाराने **गौरवपदके व स्मृतिचिन्ह** पुरविण्यास तयार झालेली आहेत त्या संबंधी पाहणी व तपासणी करण्याची विनंती खरेदी समितीस केली पाहिजे व तसे विनंती पत्र देणे आवश्यक आहे.

१७. **गौरवपदके व स्मृतिचिन्ह** पुरविण्याबाबत काही वाद निर्माण झाल्यास तो करारनाम्यानुसार लवादाचा विषय असेल व उभय पक्षाला संबंधित वाद निर्णयाकरिता लवादाकडेच पाठवावा लागेल.

१८. निविदा एकास/अनेकास देणे किंवा विभागून देण्याचा अधिकार खरेदी समितीस आहे.

१९. **गौरवपदके व स्मृतिचिन्ह** सांगितलेल्या ठिकाणी पुरविल्यानंतर त्याची खरेदी समितीकडून पाहणी करण्यात येईल. पुरविलेले **गौरवपदके व स्मृतिचिन्ह** विहित नमुन्यात आहेत किंवा नाहीत हे पाहिले जाईल खराब किंवा स्पेसिफिकेशन प्रमाणे नसलेले **गौरवपदके व स्मृतिचिन्ह** कोणत्याही परिस्थितीत स्विकारली जाणार नाहीत.

२०. मंजूर केलेले साहित्य परिशिष्ट ब प्रमाणे ठरवून दिलेल्या मुदतीत पुरवठा झाल्यानंतर पुरवठा केलेल्या **गौरवपदके व स्मृतिचिन्ह** एकत्रित देयक मा. शिक्षण प्रमुख शिक्षण मंडळ पुणे म.न.पा.पुणे यांच्या नावे या कार्यालयात सादर करावे लागेल. **गौरवपदके व स्मृतिचिन्ह** पुरवठा करताना प्राप्त केलेली चलन्स संबंधिताची स्वाक्षरी व शिक्क्यासह देयकासमवेत सादर करावी लागतील व पुणे मनपाकडील जकात विभागाचे ना हरकत प्रमाणपत्र सादर केल्याशिवाय कोणत्याही परिस्थितीत बिल देण्याबाबत कार्यवाही केली जाणार नाही.

२१. निविदा दिनांक २०/८/२०१० रोजी दुपारी ३ वाजता किंवा मा.शिक्षण मंडळाचे सोईनुसार उघडण्यात येतील.वेळी व त्याप्रसंगी ठेकेदार स्वतः किंवा त्यांचे अधिकृत प्रतिनिधी उपस्थित राहू शकतील. प्रशासकीय कारणास्तव त्या दिवशी निविदा न उघडल्यास निविदा उघडण्याचा नवीन दिनांक सहभागी निविदादारास दूरध्वनी वरून कळविण्यात येईल. वेळी व त्याप्रसंगी निविदादारास हजर रहावे लागेल त्याकामी कोणताही पत्रव्यवहार केला जाणार नाही.

पुणे.

दिनांक:—

अध्यक्ष
शिक्षण मंडळ,पुणे म.न.पा.

शिक्षण प्रमुख
शिक्षण मंडळ,पुणे म.न.पा.

प्रतिज्ञालेख

मी,श्री.----- वय -----वर्ष,
व्यवसाय - धंदा, राहणार -----
निविदादार सत्य प्रतिज्ञेवर कथन करतो की,वरील निविदेच्या,फॉर्म सोबतच्या अटी व शर्ती काळजीपूर्वक वाचल्या असून त्या सर्व मला व माझ्या संस्थेला मान्य आहेत. त्यानुसारच निविदा भरलेली आहे व निविदेसोबत मला अटी व शर्ती मान्य आहेत. म्हणून सदर प्रतिज्ञापत्रावर आज रोजी पुणे येथे सही करून निविदेसोबत दाखल करित आहे.

पुणे:—

दिनांक:—

पुरवठा धारकाची नाव,सही व शिक्का